

Sentenza tal-Qorti Ġenerali tat-8 ta' Mejju 2019 — Lucchini vs Il-Kummissjoni

(Kawża T-185/18) ⁽¹⁾

(“Kompetizzjoni — Akkordji — Suq tal-vireg jew tar-rombli ghar-rinfurzar tal-konkrit — Deċiżjoni li tikkonstata ksur tal-Artikolu 65 KEFA, wara l-iskadenza tat-Trattat KEFA, abbażi tar-Regolament (KE) Nru 1/2003 — Annullament parzjali tad-deċiżjoni tal-Kummissjoni — Ċaħda ta’ talba intiża sabiex jinkiseb ir-rimbors tal-multa mhallsa b’eżekuzzjoni tad-deċiżjoni parzjalment annullata — Ċaħda ta’ talba intiża għall-ammissjoni għall-parteeċipazzjoni fil-proċedura amministrattiva miftuħa mill-ġdid wara l-annullament parzjali tad-deċiżjoni — Drittijiet tad-difiża — Att inezistenti — Responsabbiltà mhux kuntrattwali — Preskrizzjoni”)

(2019/C 230/48)

Lingwa tal-kawża: il-Franċiż

Partijiet

Rikorrenti: Lucchini SpA in AS (Piombino, l-Italja) (rappreżentant: G. Belotti, avukat)

Konvenuta: Il-Kummissjoni Ewropea (rappreżentanti: P. Rossi, G. Conte u T. Vecchi, aġenti)

Suġġett

Minn naħa, talba bbażata fuq l-Artikolu 263 TFUE u intiża għall-annullament tal-ittra tal-Kummissjoni tas-17 ta' Jannar 2018 li tiċhad it-talba tar-rikorrenti għar-rimbors tal-multa, ta' ammont ta' EUR 14 350 000, imposta fuqha permezz tad-Deċiżjoni tal-Kummissjoni C (2009) 7492 finali, tat-30 ta' Settembru 2009, dwar ksur tal-Artikolu 65 tat-Trattat KEFA, skont l-Artikolu 101 TFUE u l-Artikolu 53 tal-Ftehim ŻEE (Każ COMP/37.956 — Vireg li jirrinforzaw il-konkrit, adozzjoni mill-ġdid), kif ukoll tal-ittra tal-Kummissjoni tad-9 ta' Marzu 2018 li tiċhad it-talba tar-rikorrenti intiża sabiex tiġi ammissa tipparteċipa fil-kontinwazzjoni tal-proċedura f'dan l-istess każ u, min-naħa l-oħra, talba bbażata fuq l-Artikolu 268 TFUE u intiża sabiex jinkiseb kumpens għad-dannu li r-rikorrenti allegatament subiet minhabba ksur tal-Artikolu 41 tal-Karta tad-Drittijiet Fundamentali tal-Unjoni Ewropea mwettaq mill-Kummissjoni fil-proċedura li wasslet għall-adozzjoni tal-imsemmija deċiżjoni.

Dispożittiv

- 1) *Ir-rikors huwa miċhud.*
- 2) *Lucchini SpA in AS hija kkundannata għall-ispejjeż.*

⁽¹⁾ ĠU C 161, 7.5.2018.